

मंत्रालयीन विभागातील सचिव, प्रधान सचिव,  
अपर मुख्य सचिव व मुख्य सचिव यांना ठोक  
भरपाई मंजूर करण्याबाबत...

**महाराष्ट्र शासन**  
**सामान्य प्रशासन विभाग**  
**शासन निर्णय क्रमांक: भाप्रसे १०१३/प्र.क्र.३१/२०१३/का.९**  
मंत्रालय, मुंबई - ४०० ०३२.  
तारीख: ८ मे, २०१३

**वाचा :**

- १) शासन निर्णय, वित्त विभाग क्रमांक: विअप्र १००५/प्र.क्र.१६/२००५/विनियम, दिनांक १४ जुलै, २००५.
- २) शासन निर्णय, वित्त विभाग क्रमांक: विअप्र १००५/प्र.क्र.३९/२००५/विनियम, दिनांक २३ जानेवारी, २००६.
- ३) शासन निर्णय, वित्त विभाग क्रमांक: चवक १४१०/प्र.क्र.११/सेवा-३, दिनांक १२.८.२०१०.
- ४) महाराष्ट्र मंत्र्यांचे वेतन व भत्ते अधिनियम, १९५६

**प्रस्तावना :**

राज्यातील अधिकालिक अथवा त्यावरील श्रेणीतील भारतीय प्रशासन अधिकाऱ्यांच्या स्वेच्छानिवृत्ती घेण्याच्या वारंवारितेचे विश्लेषण केले असता, इतर कारणांसोबतच प्रधान सचिव व त्यावरील श्रेणीमध्ये पदोन्नतीनंतर आर्थिकदृष्ट्या भरीव लाभ मिळत नसणे व मुंबई महानगर क्षेत्रातील व विशेषतः मंत्रालयातील पदस्थापनेच्या कालावधीत त्यांना अधिक भरपाईची आवश्यकता असणे, अशीही कारणे निदर्शनास आली. या पार्श्वभूमीवर मंत्रालयात सचिव व त्यावरील श्रेणीमध्ये काम करणाऱ्या अधिकाऱ्यांना (सचिव, प्रधान सचिव, अपर मुख्य सचिव व मुख्य सचिव) सध्या मिळणाऱ्या सुविधांच्या प्रतिपूर्तीमध्ये सुधारणा करण्याची बाब शासनाच्या विचाराधीन होती.

**शासन निर्णय:**

मंत्रालयातील सचिव, प्रधान सचिव, अपर मुख्य सचिव तसेच मुख्य सचिव यांना उपरोक्त शासन निर्णयान्वये सध्या देण्यात येणाऱ्या भरपाई ऐवजी निवासी दूरध्वनी, इंटरनेट (निवासी व मोबाईल), निवासी शिपायाऐवजी रोख भत्ता, वर्तमानपत्रे, नियतकालिके, मासिके, निवासी केबल, निवासी संगणक व त्याची देखभाल, लॅपटॉप, आयपॅड व त्याची देखभाल, डाटा कार्ड, निवासी प्रिंटर, प्रिंटरसाठी लागणारा टोनर व इतर स्टेशनरी तसेच या उपकरणांच्या वापराच्या अनुषंगाने खालीलप्रमाणे एकत्रित ठोक भरपाई मंजूर करण्यात यावी:-

- (I) : यापुढे मंत्रालयात सचिव पदावर काम करणाऱ्या अधिकाऱ्यांना सचिव पदाचे श्रेणीवेतनाच्या (Grade Pay) दीडपट एवढी एकत्रित ठोक भरपाई रक्कम दरमहा देण्यात यावी.

- (II) : यापुढे मंत्रालयात प्रधान सचिव पदावर काम करणाऱ्या अधिकाऱ्यांना वरील (I) प्रमाणे येणाऱ्या रकमेच्या दीडपट एवढी एकत्रित ठोक भरपाई रक्कम दरमहा देण्यात यावी.
- (III) : यापुढे मंत्रालयात अपर मुख्य सचिव पदावर काम करणाऱ्या अधिकाऱ्यांना वरील (II) प्रमाणे येणाऱ्या रकमेच्या दीडपट एवढी एकत्रित ठोक भरपाई रक्कम दरमहा देण्यात यावी.
- (IV) : यापुढे मंत्रालयात मुख्य सचिव पदावर काम करणाऱ्या अधिकाऱ्यांना वरील (III) प्रमाणे येणाऱ्या रकमेच्या दीडपट एवढी एकत्रित ठोक भरपाई रक्कम दरमहा देण्यात यावी.

२. या शासन निर्णयानुसार विहित केलेल्या ठोक भरपाईचा लाभ सर्व मंत्रालयीन विभागाचे सचिव, प्रधान सचिव, अपर मुख्य सचिव व मुख्य सचिव यांना लागू राहील. हा लाभ गृह विभागातील सचिव पदावर कार्यरत भारतीय पोलीस सेवेतील अधिकारी, विधी व न्याय विभागांतर्गत सचिव/ प्रधान सचिव पदावर कार्यरत अधिकारी तसेच, सार्वजनिक बांधकाम व जलसंपदा विभागांतर्गत सचिव/प्रधान सचिव पदावर कार्यरत अधिकाऱ्यांना देखील लागू राहील. तसेच, या ठोक भरपाईचा लाभ मा.मुख्यमंत्री व मा.उप मुख्यमंत्री यांच्याकडे नियमित नियुक्तीने कार्यरत असलेल्या अपर मुख्य सचिव, प्रधान सचिव व सचिव यांना देखील त्या पदावरील नियुक्तीच्या कालावधीत लागू राहील.
३. या ठोक भरपाईचा लाभ फक्त मंत्रालयीन विभागात कार्यरत असलेल्या सर्व सचिव, प्रधान सचिव, अपर मुख्य सचिव व मुख्य सचिव यांना अनुज्ञेय राहील. मंत्रालयातील उपरोक्त पदावर कार्यरत अधिकारी हे त्यांच्या बदलीनंतर मुंबई किंवा राज्यातील अन्य ठिकाणच्या पदावर गेल्यानंतर त्यांना वित्त विभागाच्या स्थायी आदेशानुसार लागू असलेली भरपाई अनुज्ञेय राहील. त्यांना या शासन निर्णयानुसार विहित केलेली भरपाई देय असणार नाही.
४. या आदेशाच्या परिणामी मंत्रालयात कार्यरत असलेल्या सचिव, प्रधान सचिव, अपर मुख्य सचिव व मुख्य सचिव यांना ते त्या पदावर कार्यरत असलेल्या कालावधीत सध्या दरमहा मिळणारा शहर पुरक भत्ता रु.३००/- ते त्या पदावर कार्यरत असेपर्यंत अनुज्ञेय राहणार नाही.
५. उपरोक्त संदर्भ क्रमांक ४ येथील अधिनियमातील तरतूदीनुसार मा.मंत्री, मा.राज्यमंत्री महोदयांच्या निवासस्थानी फर्निचर, वीज व पाणी या सुविधा विनामुल्य स्वरूपात पुरविण्यात येतात. त्याच धर्तीवर मुख्य सचिव यांच्या कामाचे बदलते स्वरूप विचारात घेता, त्यांच्या निवासस्थानी देखील फर्निचर, गॅस, वीज व पाणी या सुविधा विनामुल्य स्वरूपात पुरविण्यात याव्यात. याबाबतचे प्रदान सामान्य प्रशासन विभाग/कार्यासन-२४/२६ मार्फत संबंधितांना करण्यात यावे.
६. उपरोक्त परिच्छेद १ ते ३ नुसार ठोक भरपाईची प्रतिपूर्ती संबंधित अधिकाऱ्यांचे वेतन ज्या विभागातून काढण्यात येत असेल, त्याविभागाने त्याबाबतचे देयक कोषागारात सादर करून दरमहा करण्यात यावी. हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक ३३४/विनियम दिनांक ४.५.२०१३ व अनौपचारिक संदर्भ क्रमांक २०७/सेवा-३ दिनांक ४.५.२०१३ अन्वये मिळालेल्या सहमतीस अनुसरून निर्गमित करण्यात येत आहे.

७. हे आदेश दिनांक ०१ फेब्रुवारी, २०१३ पासून अंमलात येतील.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०५०३१६४१०७०७०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(के. पी. बक्षी)

अपर मुख्य सचिव (सेवा), महाराष्ट्र शासन

प्रति,

१. मा. राज्यपालांचे सचिव, राजभवन, मलबार हिल, मुंबई,
२. मा. मुख्यमंत्री यांचे अप्पर मुख्य सचिव,
३. मा. उपमुख्यमंत्री यांचे सचिव,
४. सर्व मा. मंत्री/राज्यमंत्री यांचे खाजगी सचिव,
५. मा. विरोधी पक्ष नेता, विधानपरिषद / विधानसभा, विधानमंडळ सचिवालय, विधानभवन, मुंबई
६. सर्व मा. संसद सदस्य, विधानमंडळ सदस्य, महाराष्ट्र राज्य,
७. मा. मुख्य सचिव, महाराष्ट्र राज्य,
८. सर्व मंत्रालयीन विभागांचे अपर मुख्य सचिव/प्रधान सचिव/सचिव,
९. सर्व मंत्रालयीन विभाग,
१०. प्रबंधक, मूल शाखा उच्च न्यायालय, मुंबई,
११. प्रबंधक, अपील शाखा, उच्च न्यायालय, मुंबई,
१२. प्रबंधक, लोक आयुक्त व उपलोक आयुक्त यांचे कार्यालय, मुंबई,
१३. सचिव, महाराष्ट्र लोकसेवा आयोग, मुंबई,
१४. सचिव, महाराष्ट्र विधानमंडळ सचिवालय (विधानसभा) मुंबई,
१५. सचिव, महाराष्ट्र विधानमंडळ सचिवालय (विधानपरिषद) मुंबई,
१६. राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
१७. सचिव, राज्य माहिती आयोग, नवीन प्रशासकीय भवन, मुंबई,

१८. महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
१९. महालेखापाल, महाराष्ट्र-१ (लेखा परीक्षा) महाराष्ट्र, मुंबई,
२०. महालेखापाल, महाराष्ट्र-२ (लेखा व अनुज्ञेयता) महाराष्ट्र, नागपूर,
२१. महालेखापाल, महाराष्ट्र-२ (लेखा परीक्षा) महाराष्ट्र, नागपूर,
२२. महासंचालक, माहिती व जनसंपर्क महासंचालनालय, मुंबई,
२३. ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधान भवन, मुंबई ४०० ०३२,
२४. अधिदान व लेखा अधिकारी, मुंबई,
२५. निवासी लेखा परीक्षा अधिकारी, मुंबई,
२६. मुख्य लेखापरीक्षक (निवासी लेखे), कोंकण भवन, नवी मुंबई,
२७. सर्व विभागीय आयुक्त,
२८. सर्व जिल्हाधिकारी,
२९. सर्व जिल्हा परिषदांचे मुख्य कार्यकारी अधिकारी,
३०. सर्व जिल्हा कोषागार अधिकारी,
३१. वित्त विभाग/सेवा-९, सेवा-५, व्यय-४, अर्थ-२५ व कोषागार-१, मंत्रालय, मुंबई-३२,
३२. गृह विभाग/पोल-१, मंत्रालय, मुंबई, (५ प्रती),
३३. महसूल व वन विभाग/फ-४, मंत्रालय, मुंबई, (५ प्रती),
३४. पोलीस महासंचालक, महाराष्ट्र राज्य, पोलीस मुख्यालय, मुंबई,
३५. प्रधान मुख्य वनसंरक्षक, महाराष्ट्र राज्य, नागपूर,
३६. महाराष्ट्र राज्य संवर्गातील सर्व भारतीय प्रशासन सेवेतील अधिकारी,
३७. महाराष्ट्र शासनाच्या अधिपत्याखालील सर्व सांविधानिक व सार्वजनिक उपक्रम,
३८. सचिव, कार्मिक व प्रशिक्षण प्रशासकीय सुधार व लोकतक्रारी आणि पेंशन मंत्रालय, नवी दिल्ली,
३९. सर्व मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,
४०. अवर सचिव, कार्यासन २४/२६, सामान्य प्रशासन विभाग, मंत्रालय, मुंबई,
४१. सामान्य प्रशासन विभागातील सर्व कार्यासने,
४२. निवड नस्ती.